

I L - B I D W I

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editor, C. Zammitt-Marmarà M.B.E

Nru. 61

IL-GINGHA, L-1 TA' GUNJU, 1945.

Nru. 61

Il-Ghala l-Biedja Hi Hekk Mehtiega Ghall-Pajjiz

(Tadlita maghmula fuq in-"Rediffusion" mis-Sur R.

Biasini, Direttur tal-Biedja, fil-20 ta' Mejju, 1945.)

MILL-AHAR li kellintkom sal-lum is-sitwazzjoni generali tad-dinja t'iddlet hafna; fost kollox kellna l-ahbar tal-waggha tal-Germanja li temmet il-gwerra fl-Ewropa b'Rebha kbira ghall-Alleati. Ghalkemm din l-ahba: tmissel fina l-ikbar ferh, hija ma tfixsirx illi l-poszjoni tal-hwejjeg ta' l-ikel sejra tinqaleb ghan-normali malajr u dana minn banda jaghtina cans biex ahna nhar-su bil-quddiem ghal dak li sejjer jigri meta s-sitwazzjoni tad-dinja taqleb tassaw ghan-normali.

Biex ahna nkunu nistghu nirnexxu fix-xoghol taghna jiehtieg naghtu daqqa ta' ghajn u nifxu sewwa dak li kien gara wara l-gwerra l-ohra u naraw jekk l-istess haqa hix sejra tigrin din id-darba, x'ista' tkun il-qagħda taghna meta l-affarijiet jergghu b'as ghan-normali u x'ghandna nagħmlu biex inharsu l-biedja taghna li hi hekk mehtiega ghall-pajjiz.

Fil-gwerra tal-1914-1918 il-bdiewa marru mhux hazin, kollox kien igib il-fus, u kollha kellhom il-poszjoni tagħhom tajba. Wara li saret il-paci, il-prezzijiet tal-prodotti tar-raba' bdew nizlin, izda l-affarijiet l-ohra kollha illi l-biedja kienet tiddependi minnhom baqghu jgibu prez-zijiet għoljin, u l-bdiewa bdew sejrjn lura bhal granic. Biex il-poszjoni tkompli titgharraq kien hemm krisi fil-biedja tad-dinja kollha li bdiet l-agħar tagħha fl-1929 meta s-swieq tad-dinja kollha tghabew bil-qamh mill-Kanada, Awstralja u Argentina. Dan ikkağuna krisi ekonomika mad-dinja kollha. għalix il-prezzijiet ta' kollox bdew nizlin u mħab-ba f'hekk il-prezz tal-haxix, tal-gwiez, tal-laham u ta' affa-rijiet kollha magħmulin mill-halib tbaxxa hafna. fil-waqt illi l-isprjez baqghu għoljin. Dan ikkağuna hafna falli-ment mad-dinja kollha li giebu hafna qagħad. F'Malta, il-bdiewa ma iddikjarawx falliment ghax, nizzuħair 'l Alla, ma jafux x'nhu. Izda komplew jahdmu r-raba' billi dahlu f'dein ma' hafna nies, għaddew hajja fqira, u baqghu sejrjn mill-haz'n għall-agħar sal-1940 meta fl-ewwel sajj tal-gwer-
ra l-patata ma setgħetx isiofor u kollha tinbiegh bi prez-zijiet mormia u tinhadem ukoll mal-hobz.

Jiena bhala Direttur tal-Biedja huwa dmir tiegħi li ma nħallix din il-krisi taqa' fuq il-biedja ta' dawn il-gzejjier. Jiena għedt bosta drabi u nerga' ntemni l-lum illi krisi fuq il-biedja taghna ma tmissx biss lill-kampanja, izda tinħass ukoll fl-ibliet, bhalma jigri jekk ikun hemm prosperita' fil-kampanja, din tmiss ukoll lill-ibliet. Kam-panja fqira iggib faqar fil-pajjiz kollu u tkabbar il-qagħad. Il-prosperita' li għandna fil-kampanja l-lum, jekk nagħharfu rehożuħa, għandha tqanqal kummerc qawwi u prosperita' fl-ibliet malli z-zmien ikun normali.

Dan li ced ingħid ma jfixsirx, bhalma hafna qegħdin ifiss: u fl-ibliet, għoli ta' hajja. Biex il-biedja tghaddi zmien tajeb ma jkun jiehtieg illi l-haxix u l-frott ikunu għoljin —haqa naturali li huma għandhom jinzlu meta l-ispejjez li jiehtieq biex tikkuħtina l-prodotti jinzlu ukoll, izda ma jstax wiehed jistenna illi l-prodotti jorħsu wisq jekk ix-xogħol iibqa' għoli. Dan qieghed biss ingħidu bhala argu-ment, izda l-fatt hu li meta jiena ngħid li rrid inhars lill-biedja mill-krisi li sabet ruhha fha wara l-gwerra l-ohra, dan ma jfixsirx li d-Dipartiment tal-Biedja irid izomm prez-zijiet għoljin. Prez-zijiet għoljin mhux dejjem ifissru g'd fil-kampanja. Hemm hafna x'wiehed jirraŋga fil-kam-panja. barra mill-prezzijiet u li ma għandhiex x'taqsam mal-prezzijiet, izda li mħabba fha l-bidwi jkun jista' jaqla' l-istess u jbigħ b'orħos. Dan jista' jigri minn organizzazzjoni tal-biedja li tghin biex tnaqqas il-mard u t-telf minn fuq il-prodotti u allura tkun qed tagħti qligħ tajeb lill-bidwi mingħair ma zaid il-prezz tal-haxix u frott.

Sa hawn thadditna ffit dwar dak li jmiss lis-swieq tal-pajjiz, izda wahda mill-kolonna li fuqhom hija mibnija l-biedja taghna hija s-safar tal-patata u ahna jiehtieg naraw jekk is-swieq li kellna qabel il-gwerra humiex se jkunu miftuħa ghalina wara l-gwerra, biex niftieħmu, meta kol-lox jerga' jaqleb ghan-normali, u jekk dawn ma jkunux, liema swieq ohra għandna nifttxu. Niftakru illi s-safar tal-prodotti tal-biedja jfisser dhul ta' liri f'artna li jgaw-dihom il-poplu kollu u b'hekk naraw kemm hi mehtiega l-biedja ghall-pajjiz.

Ahna nittamaw illi l-Ingilterra tkun l-ewwel wahda li tiftah is-swieq tagħha ghalina, izda jiehtieg niftakru illi l-gwer: a ggib warajha hafna tibdil. Bhallikieku l-Ingilterra kienet timporta kwantita kbira ta' patata qabel il-gwerra. Fi zmien il-gwerra l-biedja hadet importanza kbira u gie li kellhom izzejjed. Ukoll jekk huma ma jkollhomx izzejjed, ahna jkun jiehtiegn mhux biss inzommu ghajnejna fuq pajjizi ohra, li bhalsa jkunu xewqanin li jisportaw, izda ukoll fuq iz-zmien li l-prodott ikun jiehtieglu jasal fil-paj-jiz tagħhom.

Hbieb tiegħi: dan kollu jiehtieglu organizzazzjoni, u dawk kollha li għandhom interess fil-biedja tal-pajjiz diret-tament jew indirettament, għandhom ifttxu ta' jghinu lid-Dipartiment fix-xogħol tiegħu minflok ma joqogħdu jpingu b'lewn iswed dak li hu car bizzejjed.

Mill-banda l-ohra jiena nixtieq illi jekk baqa' xi bdiewa bil-ghamad f'ghajnejhom, dan għandhom munnufih in-neħħu, inkella j'grilhom bhal fimar tal-mithna li mingħalih miexi fit-tul u meta tikxiflu ghajnejh isib li għadu fl-istess post li telaq minn jaf kemm zmien qabel.

IL-BIEDJA F'GUNJU

Fil-Għalqa

ISSA wasal iz-zmien tal-hsad. Iz-zara' beda juri li l-qamh sar u l-bidwi jaqbilla jahsad. Wara l-hsad l-art tibqa' qasbiya u fha l-bidwi jsta' jdaħħal il-merħla tirgha sakemm jasal iz-zmien ta' l-egħzieq u tat tidmil, għaz-zriħ ta' l-ueħ tal-harifa u tax-xitwa.

Fil-Gnien tal-Hxejjex

Agħti l-kubrit lill-bhajra biex tilqagħha mill-mell. Il-hjar, it-tadam u l-gara' twil tal-bikri beda jizhar. Zomm għaz-zerriegħa l-isbaħ u l-ewwel frott ta' dawn il-prodotti. Il-patata li taqla' aħzinha f'post xott li tkun dahħant bil-kubrit u għattiha b'xi kanvazz jew b'saff ohxon ta' ham'ja biex ma timtessx bil-farfett tas-susa.

Saqqi l-kaboċci. il-gdur, l-isprağ, kif ukoll il-basal u hxejjex ohra. Agħti tisqija tajba lill-fazola hadra. Għal għeluq ix-xahar izra' l-hmiemel tal-hass, tal-kaboċci, tal-pastard, gđur, brokkl u kaboċci taz-zokk.

Għiu l-hxejjex kollha bis Sulfat ta' l-Ammonja.

Fil-Gnien tas-Sigar tal-Frott

Aħseb biex tagħmel il-konok ta' madwar is-sigar ta' l-agrumi u saqqi malli tara li l-weraq bdew jinbarmu xi ffit. It-tisqija għandha ssir kull gimagħtejn jew tliet gimghat; għall-ewwel darba bil-ftit biex is-sigra li tkun bil-għatx ma tobzox u twaqqa' z-zigromb, u mbagħad saqqi bix-xaba'. Saqqi wkoll is-sigar tal-frott irqiq biex is-sigra thaxxen il-frott u r-raħs ikompli jikber.

Ta' min jahseb biex idendel mas-sigra l-flieħken għad-dubbienu tal-frott irqiq b'taħlita ta' mgħarfa "Clensel" f'kull tazza ħma. Minn Awissu 'l quddiem jistghu jintu-żaw dawn il-flieħken jew nases tad-dubbienu għal fuq is-sigar tal-laring ukoll. Bixx ukoll bil-"Clensel" is-sigar tal-frott għall-berghud iswed.

Il-Wirja Ta' Tjur u Fniek f'Sant'Anton

(Editur tal-Propaganda)

SABIEX dejjem tibqa' ssehh id-drawwa sabiha fost in-nies tal-Gzira u tikke: bejniethom il-hrara tat-torbija, sew ghal-laham kemm ghan-namra, ta' l-isbah razez ta' fniek u tjur u bejniethom ikun hemm il-ghira ta' din ix-xorta ta' torbija ta' annimali li ghandha sehem kbir fil-hajja ekonomika tal-pajiz, ix-Xirka Nazzjonali Ta' Tjur u Fniek ghamlet is-Seba' Wirja fil-Gonna ta' Sant Anton, nhar is-Sibt u l-Hadd, id-19 u l-20 ta' Mejju.

Il-Gvernatur wera li jiehu wisq interess fix-xoghol tax-Xirka u ipprezenta tazza sabiha tal-fidda li messet lil Guzeppi Mercieca li gieb b'kollox l-akbar numru ta' marki fis-sezzjonijiet kollha. Guzeppi Mercieca rebaħ ukoll it-Tazza Schembri, u l-Prinjura u l-Certifikat ta' l-"English Poultry Club", barra li ha sehem ukoll fir-rebħha tat-tazza tad-Direttur tal-Biedja flimkien man-Nutar J. Gatt. Mikiel Xerri ha t-tazza tal-Logutenent-Gvernatur talli gie t-tieni fil-marki fis-Sezzjonijiet kollha.

It-taqsim u t-tirgim fil-gageg tal-fniek u tjur kienu juru x-xoghol iebes li hadem il-Kumitat, u l-k'ar is-Segretarju, is-Sur Censu Rizzo, li hu msemmi għall-hidma tiegħu bhala Kunsultur tat-Torbija tal-Fniek u Organizatur tal-Wirja.

F'ti' wara l-4 ta' wara nofs in-nhar, l-Ec'ellenza Tiegħu l-Gvernatur u Lady Schreiber dahlu flimkien mas-Sur Campbell u s-Sinjura tiegħu, mas-Sur Bias'ni u mas-Sur Rizzo u marru jaraw l-oggetti tal-wirja. Fil-bitha ta' feju it-taraġ tal-Palazz ta' Sant'Anton il-Gvernatur gie milqugh minn nies tal-Kumitat u s-Sur Biasini, bhala Direttur tal-Biedja u President tax-Xirka Nazzjonali tat-Tjur u Fniek għamel dan id-diskors fejn qal:

"Ec'ellenza, Lady Schreiber, Sinjuri:

Huwa unur għaliha li ngħid dawn il-kelmtejn il-lum bhala President tax-Xirka tat-Tjur u Fniek fl-okkazjoni tas-Seba' Wirja li qiegħda tagħmel ix-Xirka tagħna. Il-Presidenti li kien hemm qabli kellohom raġun ifahru l-wirjie ta' qabel u kull wieħed li l-lum dar dawra ma' din il-Wirja jaqbel miegħi illi l-annimali li hawn għall-wirja huma mill-aħjar u ma huma neqs'n minn xein u daua, ma ninsewx, wara snin koroh ta' Gworra li n-Nazzjonijiet Magħquda għadhom kif temmew fl-Ewropa b'Rebħha mill-akbar. Is-Xirka tat-Tjur u l-Fniek għamlet Wirja ta' kull sena wehida sal-1940 izda dawn ma setgħux jikkomplew fl-1941 u fl-1942 għal raġunijiet li intom tafuhom bhala, izda fl-1943 sa-e' Wirja wahda flimkien mas-"Società Agraria" u mal-"Malta Horticultural Society", u s-sena l-oħra għamilna Wirja wahda mal-"Malta Horticultural Society" biss. Billi aħna dejjem resqin għaz-zminijiet normali kull wahda minn dawn is-Socjetajiet issa hasset li għandha tagħmel Wirja għaliha. Is-suċċess tal-"Malta Horticultural Society" fil-Wirja tal-Hxejjex, Frott u Fjuri li għamlet hmistax ilu għadu fr'sk quddiem għajnejha. Is-"Società Agraria" diġà wriet il-fehma tagħha illi v-andret l-aħbar illi din is-sena sejra tagħmel bħas-soltu l-Wirja ta' l-Imnaria ġewwa l-Buskett. L-ewwel Wirja li għamlet ix-Xirka tat-Tjur u l-Fniek kiene imqanqla u mmexxija mill-mibki Avukat Micallef u x-Xirka stess ma kenitx tkun il-lum imwaqqa kieku ma kenitx l-enerġija u l-hsieb għali tiegħu.

N'ista' ngħid illi l-hsieb tax-Xirka tagħna ma hux dak ta' mogħdija taż-żmien, izda biex tiprotiegi, iġiebi il quddiem u tlaqqa l-interessi kollha ta' l-industria tat-torbija tal-fniek u tjur u biex tkabbar il-produzzjon tal-bajd fil-pajiz kif ukoll it-tjur u l-fniek għall-ikel. Imhabba n-nuqsas ta' l-ikel kaġunat mill-gwerra, kull klassi tal-popolazzjoni bidiet trabbi tjur u fniek, u eluf ta' għali l-lum oegħdin iżommu xi ftit tjur u fniek fuq il-fdal ta' l-ikel li jibgħalhom id-dar, u mir-razzjon ta' l-ikel ta' l-annimali li qiegħed jorog il-Gvern.

Forsi mhux kulhadd jaf illi d-Dipartiment tal-Biedja issa qiegħed jorog razzjon ta' ġwież għall-fniek u tiegħi lil 33 000 familja, li bein wieħed u iehor jagħmlu nofs il-popolazzjoni ta' dawn il-Gzejjer.

Il-Wirja li għamilna din is-sena ma saritx bil-hsieb illi nħajru lin-n'es biex i-abbu tjur u fniek bl-addoċ min-habba n-nuqqas tal-ġwież, izda ridna li nuru l-progress li sar fit-torbija ta' dawn l-annimali l-izjed bit-tiegħi Suwed Malt'n u l-Fniek Kbar "Flemish" li saru popolari hafna. Dawk li jhobbu l-annimali, sew jekku ikunu bdiewa jew jekk ikunu dilettanti, għandhom jifru bir-regqa r-razez li hawn fil-Wirja u b'hekk jistgħu jsibu liema wahda tghodd l-izjed għalihom. Is-Segretarju tal-Wirja, is-Sur Rizzo, huwa dejjem lest biex ighin bil-pajiri tiegħu u b'kull ma j'sta' lil dawk li jistagsuh u jagħti wkoll indirizzi mnejn wieħed jista' jikseb tjur u fniek bħal dawk li hawn fil-Wirja.

Hu ta' min jiftakar illi l-Wirja ssir bi skop ta' tagħ-lim. Meta wieħed jara l-annimali f'din il-Wirja huwa jtgħallem il-karattri u l-punti vantageġu tar-razez kollha, kif għandhom jinżammu, u fuq kollox il-Wirja tqanqal interess biex wieħed itejjeb ir-razez li jkollu, jagħzel l-aħjar u jipprova jzomm u jrabbu annimali biex iġibhom għall-Wirja. Huwa wkoll ta' min isemmi illi fil-waqt li dari kien jintilef hafna żmien sakemm wieħed is'b xi klassi jridu jikkompetu fha x'uħud mill-esibituri, il-lum dawn jigu u mill-ewwel jgħidulek il-klassi li jridu jidhlu fha. Dan juri illi huma jifhmu r-razez sewwa fil-waqt li qabel wieħed kien biss jasal biex jifhem bit-tbijta.

Il-Wirja hija mera ta' dak li jkun hemm fil-pajiz, u jiena nitlobkom li tippermettuli nsemmi ftit mix-xogħol li għamel id-Dipartiment tal-Biedja, taħt kond'zzjonijiet diffiċli, biex itejjeb l-industrija tat-tjur u l-fniek fil-pajiz.

Il-taqsim tad-Dipartiment li għandha x'taqsam mat-torbija tat-tjur ittiehdet fil-"Qasam il-ġdid tat-Tjur" li għamilna f'Wied Incita fejn għandna issa 611-il tiegħa bajjadin, 919 eghwetaq, 117-il serduk, u fuq l-1,400 fellus. Ma' tul is-sena finanzjarja (li spicċat fl-aħħar ta' Marzu li għadda) id-Dipartiment biegh fuq it-32,000 bajda għat-togħhid, u xi 25,000 bajda għall-ikel għall-użu ta' l-Istituti tal-Gvern. Barra minn dawn, 8,600 bajda faqqasniehom għalina fl-inkubaturi. Minn April li għadda bdejna nbighu fielek ta' t'let ġinghat, u s'sisa t-talba kienet dejjem ikbar mill-fielek li stajna noħorgu. F'dan iż-żmien qasir li għedtlikom, jigifieri minn April li għadda, aħna qassamna xi 2,000 fellus, u nittamaw li nkunu nistgħu nbighu għadd kbir iehor sa qabel jispicċa l-istagun.

Id-Contri tal-Fniek kellohom l-ikbar inkoraġġiment fiż-żmien il-gwerra u kienu mfttxxja minn għadd kbir ta' nies; ta' min isemmi bi pjaċir, illi minn mindu beda dak l-proġett fl-1942, ġew imghammrin 40,320 fenka minn fniek tar-razza pura tal-"Flemish Giant". Meta wieħed iqis bi stima iktarx baxxa, li kull fenka kellha boton ta' sitta, allura dawn il-fniek li semmejna jmisshom taw mal-kwart ta' mil un fniek u din il-haġa għenet hafna l-provizjon tal-laham ġewwa dawn il-Gzejjer fi żmien l-izjed kritiku ta' l-Istorja ta' Malta.

Qabel nispiċċa, nixtieg li nifrah bil-qalb lil dawk l-esibituri kollha li hadu premijiet; u nixtieg suċċess aħjar lil dawk li d'n is-sena ma ruexxielhomx jehdu premji, jew li ma hadux dajs kemm kienu jistennew.

Huwa privileġġ u njoċir għaliha li nirr-ingrazzja lill-Ec'ellenza Tiegħek u lil Lady Schreiber talli onorajtuna bil-presenza tagħkom f'din il-Wirja u talli wkoll sejrin tqassmu l-premijiet; is-Sinjuri Tiegħek għall-interess u appoġġ li dejjem tat lix-Xirka tagħna, lil dawk is-sinjuri li taw Tazzi u hwejieg obra. lill-periti tal-Wirja, lill-Kurunel. E.I.'s tar-"Rediffusion Company" u lil dawk kollha li b'xi mod għenu f'din il-Wirja.

Jiena naf li intom il-koll oegħdin tisternewni b'x irrodd harr lil dak il-bniedem li mingħajru din il-Wirja ma kenitx tista' tkun suċċess, jigifieri lill-qalbieni u enerġiku Segretarju, is-Sur Censu Rizzo, li ismu l-lum sar hafna wahda max-Xirka tat-Tjur u Fniek u ma jistax jifried minnha tant hu hekk li ma jistax wieħed jahseb fit-torbija tal-fniek u tiegħi f'Malta jekk quddiem għajnejha jigix minnufh Censu Rizzo.

(Jissokta fil-faċċata 3)

IL-PESTA TAT-TIGIEG

F'MALTA u Ghawdex hawn imxija qalila tal-*pesta tat-tigieg* u kuljum jaslur rapporti fid-Dipartiment tal-Biedja fuq il-kwantità ta' flieles li qed imutu b'dil-marda. Din il-marda hija ikkagunata minn mikrobu li għadu ma nsabx bil-ghajn taht il-mikroskopju u ma hemm l-ebda taghrif sewwa fuq. Biex wiehed irazzan din il-marda jittigieg li jrabbi skond is-sengħa u b'hekk it-tjur jikbru b'saħħithom li jkunu jistgħu jifilhu għall-marda. Fl-istess hin għandna nżommu l-akbar indafa u nużaw mezzi sanitarji.

Il-gall'nari jew kmamar tat-tigieg għandhom jinżamm ndaf. L-armar kollu ta' ġewwa l-gallinari jew kmamar tat-tigieg, lasti, passigġieri, injam iehor, bwieqi u hwat għandhom jitnehhew mill-gallinari jew kmamar tat-tigieg, jinbarxu u jtnadffu minn kull hmieg u trab. Wara li jtnadffu u jinhaslu għandhom jiddisinfettaw ruhhom sewwa minn kull banda b'disinfettant qawwi. B'hekk il-mikrobi li jistgħu jkunu mohbija go dan l-armar jinqerdu. Il-gallinar jew kamra tat-tigieg għandhom jinbarxu u jinkinsu mill-hmieg, mit-trab, mis-sliħ u mit-tiben jew mifrex. Issaqaf, hitan u paviment għandhom jitghaddew bil-broxk sewwa; kull tieqa tal-hgieg għandha tinhasel minn ġewwa u minn barra.

Disinfetta kullimkien b'tahlita qawwija. Wiehed jiehu hsieb sab'ex id-disinfettant jidhol fix-xquq kollha. Jekk il-gallinar jew kamra tat-tigieg jittajdu, hallat xi ffit disinfettant qawwi mal-halib tal-ġir. Wiehed għandu juża ġir imtoff frisk.

La ddahħax tjur godda ma' dawk l-għandek fil-gallinar jew kamra tat-tigieg. La thallix nies jidhlu fil-post tat-tigieg. Huma jittgħu, bla ma jafu, idahħlu l-marda mat-tajn jew mal-hamrja li jgħorru ma' saqajhom.

L-imxija ta' din il-marda qiegħda tikkaguna l-mewt ta' numru kbir ta' tjur. Din tittiehed hafna u f'daqqa waħda. Il-bdiewa qegħdin jinqerduhom hafna tjur. Zommu l-akbar indafa fl-ilma tax-xorb. Mill-hwat jew bwieqi tax-xorb it-tigieg dlonk jtnigġsu b'din il-marda. Dawn għandhom jtnadffu sewwa kull darba li jarġgħu jintlew bl-ilma ġdid. Għalhekk għandhom jinsantu ta' spiss.

Jekk inti toqghod dejjem attent għall-indafa, inti tista' ssalva t-tigieg tiegħek kollha.

Biex trazzan il-marda nehhi t-tjur morda minnufih. Oqtol it-tjur morda u aħraqhom.

Bħala disinfettant uża l-"Cresol" (daqs kikkra f'gallun ilma). Fl-ilma li minnu jixorbu t-tigieg tajjeb jekk tixxet xi ffit qtar tal-permanganat.

Maniġġ tajjeb u tjur b'saħħithom u fuq ruhhom huma żewġ hwieġieg li bihom il-marda ma jkollhiex forza tirkob it-tigieg tiegħek. Il-prekawzzjoni hija l-aktar kura tajba biex trazzan it-tixrid ta' l-imxija tal-marda.

AHBARIJET TAL-BIEDJA F'ARTIJET OHRA

(C. Zammit-Marmara, M.B.E.)

Il-Ministru tal-Biedja ta' l-Afrika t'Isfel ġie mistoqs jekk huwiex lest biex jinkoraġġixxi illi bdiewa jemigraw għal hcm minn pajjiżi ohra. Il-Ministru wiegħeb illi ma tistax tittiehed deċiżjoni qabel ma l-Gvern ta' dak il-pajjiż ikun wettaq il-programm tiegħu biex jirrikostitwixxi l-Industrija tal-Biedja fl-Afrika t'Isfel.

* * *

Il-prezz tas-Suf fl-Irlanda huwa orħos mis-sena l-ohra. Mill-ewwel ta' Frar il-prezz kien ta' minn 1s.10d, sa 2s.4d. il-libbra.

* * *

Lord Rowellan, li ġie magħżul bħala kap ta' li Scouts (Chief Scout) hu magħruf bħala bidwi li kien irabbi l-baqar ta' Ayrshire, u wiehed milli kien jiehu sehem qawwi f'hafna hidmiet tal-Biedja.

IL-WIRJA TA' L-IMNARJA

Infakkru lill-Bdiewa li din is-sena sejra ssir bhas-soltu l-wirja ta' l-Imnarja fil-Buskett. Billi din hi l-ewwel darba mindu bd'et il-gwerra l-hawn li sejra ssir din il-Wirja mingħajr biża' ta' attackki mill-ajru, hu mistenni li tkun Wirja mis-sbieħ.

Dawk kollha li jridu jagħtu xi tazzi jew premji ohra, jew b'xi mod jgħinu l-Socjeta' Agrarja biex din il-Wirja tinnexxi, għandhom jikkumunikaw mas-Segretarju, in-Nutar R. Frenco Randon, 222, Trief il-Merkanti, Il-Delt.

Is-"Socjeta' Agraria" li għalget m'itt sena s-sena l-ohra, jisthoqqilha kull inkoraġġiment. Ghinuha!

TQASSIM TAL-GWIEZ BIL-KUPUNI

DIPARTIMENT TAL-BIEDJA

RAZZJON: MEJJU-LULJU 1945

Siwi kull kupun Lewn

Sehem

BHEJJEM:

- Majjali: Kupun, Smida, ir-ras: 40 ratal—Isfar.
- Bhejjem ta' l-lfrat: 4 kupuni, Qxura, ir-ras: 50 ratal—Salamun.

TJUR U FNIK:

- Bdiewa—Malta. Kupun Nru. 6: Tahlita ta' Qxura u Halib: 25 ratal—Salamun.
- Kupun Nru. 7, Xgħir: 20 ratal—Salamun.
- Bdiewa—Ghawdex. Kupun Nru. 7: Tahlita ta' Qxura u Halib: 25 ratal—Salamun.
- Kupun Nru. 8, Xgħir: 10 ratal—Salamun.
- Qamħ Imfarrak: 10 ratal—Salamun.

Mhux Bdiewa.

- Malta: Kupun Nru. 6, Ful: 10 ratal—Isfar.
- Xgħir: 20 ratal—Isfar.
- Ghawdex: Kupun Nru. 7, Xgħir: 20 ratal—Isfar.
- Ful: 10 ratal—Isfar.

Kull kupun irid ikun fih l-nizjali tad-Direttur tal-Biedja.

Razzjonijiet ta' gwiez iehor barra minn dawk imsemmin hawn fuq jitqassmu bil-Biljetti tar-Razzjon tas-soltu.

Il-biljetti u l-kupuni tar-razzjon jistgħu jingħabru mill-Uffiċċju tar-"Rationing Officer".

Il-biljetti u l-kupuni tar-razzjon jistgħu jissarrfu għand kull neqruzzant jew bejjiegħ tal-gwiez li jkollu l-permess ibigh.

Kemm idumu jswew il-Biljetti u l-Kupuni: Biljetti tar-Razzjon sas 7 ta' Lulju 1945. Kupuni tar-Razzjon sat-28 ta' Lulju 1945.

Prezzijiet f'Malta: Smida 10s, 6d, il-xkora; Tahlita ta' Qxura u Halib 10s, il-xkora; Qxura 4s, 11d; Xgħir 2s, 10½d, il-wiżna; Ful 3s, 7d, il-wiżna.

Prezzijiet f'Ghawdex: Smida 10s, 11d, il-xkora; Tahlita ta' Qxura u Halib 10s, 3d, il-xkora; Qxura 5s, 3d; Xgħir 2s, 11d, il-wiżna; Ful 3s, 8½d, il-wiżna.

N. B. — Billi issa l-hażna ta' smida tjebet, il-Gvern jista' jgħassam razzjon ta' 40 ratal smida għat-tjur u fniek għal min mhux bidwi. Din ir-razzjon tista' tittiehed, f'Malta, bil-Kupun Nru. 7 (Isfar), u f'Ghawdex, bil-Kupun Nru. 8 (Isfar), mis-7 ta' Gunju sal-14 ta' Lulju, 1945.